

“NEMMEN”

Wara lejl twil, mingħajr ebda mistrieh,
 Waqt li d-dinja fid-dlam kienet miksija,
 Qomt b'rasi tqila, lbist, u lriġt il-barra,
 Sabiex infarraġ lill-qalbi mbikkija.

B'rasi baxxuta l-isfel, b'mixja tqila,
 Tlaqt għal fuq għolja mhux wisq bogħ'd mid-dar,
 Fejn ta' sikwit immur biex hemm intaffi
 Ftit minn tal-ħajja n-niket, mill-imrar.

Kontra kemm huma l-għonja w il-ħienja,
 Mibegħda kbira ġo qalbi hassejt;
 Minn ġewwa qalbi il-kliem waħxi hareġ:
 “Fejn hu Alla tal-ħiniena li mar iġħid:

“Kollha kemm huma li mnikta jinsabu
 Ġo ħdani jġu, jien farag natikom”,
 Jekk kollha xrobthom tal-imrar it-tazzi
 Bla ma qatt sibt daqxejn ħelu ġo fihom?”

Intant ix-xemx bil-qajl il-qajl bdiet tixref,
 U tbiġhed minn ġo qalbi dik id-dieqa;
 Il-pass ħaffit, sabiex infittex nasal
 U noqgħod waħdi fuq l-għolja mixtiqha.

Hemmfuq jien smajt il-għana tal-għasafar,
 Rajt jaħdem ħieni id-dudu tal-art,
 Ma' dwari, ziffa ħelwa bdiet tittajjar,
 Bir-riħa safja mgħobbija tal-ward.

B'tant ġmiel u zina tal-ħolqien imdawwar,
 F'is il-mibgħeda w in-niket insejt,
 U “Il-ħallieq tal-għasafar, tan-nemel,
 Tal-ward min hu?” lili n-nifsi staqsejt.

Bla ma naf chif, bla ma ridd, bdejt ingħajjat,
 Waqt illi dalma fuq għajnejja rajt:
 “Alla bla tmiem, nemmen, nemmen, fik nemmen”.
 U bħal ġisem bla saħħa fl-art waqajt.